



لاک ڈاؤن میں عید کی نماز

بحکم

حضرت مولانا مفتی احمد رضا خان پوری دامت برکاتہم
سابق صدر مفتی و حال شیخ الحدیث جامعہ اسلامیہ تعلیم الدین، ڈابھیل

بقلم

مولانا زکیم احمد انصاری
ڈیریکٹر الفلاح اسلامک فاؤنڈیشن، انڈیا

ناشر

مکتبہ محمدیہ، محمود نگر، ڈابھیل

کتاب

لاک ڈاؤن میں عید کی نماز

بحکم

حضرت اقدس مفتی احمد صاحب خانی پوری دامت برکاتہم

شیخ الحدیث جامعہ اسلامیہ تعلیم الدین، ڈابھیل، گجرات

www.muftiahmedkhanpuri.com

بقلم

مولانا ندیم احمد انصاری

ڈیری کٹر الفلاح اسلامک فاؤنڈیشن، انڈیا

www.afif.in

ناشر

مکتبہ محمودیہ، محمود نگر، ڈابھیل، گجرات

فہرست

4	کلمات عالیہ: سیدی و مرشدی حضرت مفتی احمد صاحب خانپوری مدظلہ	□
5	تمہید: مولانا ندیم احمد انصاری	□
6	ضروری ہدایات	۱
7	عید گاہ کی حیثیت	۲
8	عیدین کی نماز کا حکم	۳
9	نماز عیدین صحیح ہونے کی شرطیں	۴
9	لاک ڈاؤن میں نماز عید	۵
10	نماز عیدین کا وقت	۶
10	نماز عیدین میں اذان و اقامت	۷
10	نماز عیدین کا طریقہ	۸
12	نماز عیدین میں سجدہ سہو	۹
12	نماز عیدین کے بعد دعا	۱۰
13	عیدین میں خطبہ دینا	۱۱
14	عیدین کا خطبہ سننا	۱۲
14	عید الفطر کا مختصر ترین خطبہ	۱۳
15	معذور شخص کے لیے چاشت کی نماز	۱۴

کلماتِ عالیہ

سیدی و مرشدی حضرت مفتی احمد صاحب خانپوری دامت برکاتہم
سابق صدر مفتی و حال شیخ الحدیث جامعہ اسلامیہ تعلیم الدین، ڈابھیل، گجرات

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم، اما بعد:

’لاک ڈاؤن میں نمازِ عید‘ کا مسئلہ درپیش ہے۔ ضرورت تھی کہ اس موضوع پر مدلل
انداز میں کچھ لکھا جائے۔ بھمد اللہ عزیز مکرّم مولانا ندیم احمد انصاری حفظہ اللہ نے یہ رسالہ لکھ کر
اس ضرورت کو پورا کر دیا۔ میں نے مکمل رسالہ پڑھا، اپنے موضوع پر یہ ایک اہم رسالہ
ہے۔ تمام ضروری باتوں کو سلیقے سے جمع کر دیا گیا ہے۔ اللہ تعالیٰ اسے قبول فرمائے، اپنے
بندوں میں مقبول بنائے، امت کے لیے رہنمائی اور مولانا موصوف کے لیے آخرت میں
بلندی درجات کا ذریعہ بنائے۔ دل سے دعا کرتا ہوں۔ فقط

املاہ: العبد احمد خانپوری عفی عنہ

۲۱ / رمضان المبارک ۱۴۴۱ھ

مہینہ

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى، اما بعد:

مسلسل لاک ڈاؤن کے دوران متعدد دینی مسائل میں غور و خوض کی ضرورت پیش آرہی ہے۔ عام حالات میں جس طرح عبادات انجام دی جاتی تھیں، ان مخصوص حالات میں متعدد مسائل میں مخصوص انداز میں انجام دی جا رہی ہیں۔ اگر عید الفطر تک لاک ڈاؤن کا یہ سلسلہ اسی طرح جاری رہا۔ جس کا قوی امکان ہے۔ تو نماز عید کس طرح ادا کی جائے؟ یہ سوال کثرت سے دریافت کیا جا رہا تھا۔ بعض علما نے مختصر تحریروں اور اعلانات کے ذریعے اس بابت رہنمائی بھی کی، لیکن ضرورت تھی کہ اس موضوع پر قدرے تفصیل سے مدلل گفتگو کی جائے۔

سیدی و سندی حضرت مفتی احمد صاحب خانپوری دامت برکاتہم العالیہ کے حکم و ایما پر راقم الحروف نے اس موضوع پر قلم اٹھایا اور یہ چند اوراق ترتیب دے کر حضرت مفتی جسیم الدین قاسمی صاحب (مفتی مرکز المعارف، ممبئی) اور حضرت مفتی محمد حارث پالن پوری صاحب (مفتی مدرسہ رشیدیہ، ممبئی) کی نظر ثانی کے بعد حضرت مرشدی مدظلہ کی خدمت میں پیش کیے تو حضرت والا نے ملاحظے کے بعد اشاعت کی اجازت مرحمت فرمادی۔ فجز اہم اللہ احسن الجزاء

اللہ تعالیٰ سے دعا ہے کہ اس خدمت کو اپنی بارگاہ میں قبول فرما کر اپنے بندوں کو

زیادہ سے زیادہ فائدہ پہنچائے۔ آمین یا رب العالمین بجاہ سید الانبیاء والمرسلین

العبد ندیم احمد انصاری عفی عنہ

۲۱ / رمضان المبارک ۱۴۲۱ھ

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ سے دعا ہے کہ وہ جلد از جلد موجودہ مشکل حالات کو بہتر فرما کر اپنے بندوں پر رحم فرمائے۔ (آمین)

اس وقت دیگر ممالک اور بھارت میں لاک ڈاؤن کا سلسلہ جاری ہے۔ سوال کیا جا رہا ہے کہ اگر حالات ایسے ہی رہے تو عید الفطر کی نماز کے متعلق کیا حکم ہوگا؟ اس کا اجمالی جواب یہ ہے کہ نماز عید کے درست ہونے کی تمام شرطیں وہی ہیں جو نماز جمعہ کی ہیں، سوائے خطبہ کے۔ جمعے میں خطبہ شرط ہے اور عیدین میں سنت۔ اس لیے موجودہ اضطراری حالت میں امام کے علاوہ جہاں تین بالغ مرد موجود ہوں، وہ باجماعت عید کی نماز ادا کر لیں۔ خطبہ دیکھ کر بھی پڑھا جاسکتا ہے۔ یہ بھی خیال رہے کہ خطبہ شروع ہونے کے بعد اس کا سننا واجب ہو جاتا ہے۔ جہاں اتنے لوگ موجود نہ ہوں، اُن کے لیے بہتر ہے کہ وہ چار رکعتیں چاشت کی نیت سے پڑھ لیں، البتہ یہ رکعتیں نماز عید کے قائم مقام نہیں ہوں گی۔

ضروری ہدایات

ان دنوں چوں کہ بڑے اجتماعات بلکہ اجتماع ہی سے منع کیا جا رہا ہے، اس لیے جہاں جمعے کی نماز درست ہو اور وہاں کسی مکان وغیرہ میں چار پانچ لوگ مل کر عید کی نماز باجماعت پڑھیں تو درج ذیل امور کا لحاظ رکھا جائے؛

□ نماز سے پہلے یا بعد ایسا کوئی کام نہ کیا جائے، جس سے حکومتی قوانین کی خلاف

ورزی لازم آتی ہو۔

- حکومت اور ماہرین کی بتائی ہوئی احتیاطی تدابیر کا لحاظ رکھا جائے۔
 - مقامی زبانوں میں کیے جانے والے بیانات کا سلسلہ فی الحال موقوف رکھا جائے، تاکہ اجتماع کا وقفہ کم سے کم ہو۔
 - عید کی نماز کے لیے اذان و اقامت نہ کہی جائے۔
 - عید کی دو رکعتیں چھ زائد تکبیروں کے ساتھ پڑھی جائیں۔
 - دعا نماز کے بعد کی جائے، خطبے کے بعد نہیں۔
 - عید کا خطبہ نماز کے بعد دیا جائے گا اور اسے کتاب میں دیکھ کر بھی پڑھا جاسکتا ہے۔
 - عید کے لیے خطبہ مسنون ہے، لیکن خطبے کے لیے منبر شرط نہیں، دونوں خطبوں کے درمیان کسی گُرسی وغیرہ پر بیٹھنا کافی ہوگا۔
- تفصیل اس اجمال کی یہ ہے:

عید گاہ کی حیثیت

عید کی نماز ادا کرنے کی اصل جگہ عید گاہ ہے۔ احادیث سے معلوم ہوتا ہے کہ حضور ﷺ نے (نمازِ عید) بجز ایک بار کے کہ عذرِ بارش کی وجہ سے مسجد میں ادا فرمائی تھی، ہمیشہ میدان ہی میں تشریف لے جاتے تھے، حتیٰ کہ جن پر عذرِ شرعی سے نماز بھی نہ تھی اُن کے لے جانے کا اہتمام فرماتے تھے، چنانچہ بہ کثرت احادیث وارد ہیں۔ پس جس امر کا حضور ﷺ کو قولاً و فعلاً اہتمام ہو، اس کے خلاف کا قولاً و فعلاً اہتمام کرنا صریحاً مخالفتِ سنت کی ہے، جس کے گناہ ہونے میں کوئی شبہ نہیں۔ حدیث میں ہے: فمن رغب عن سنتي فليس مني۔ [امداد الفتاویٰ: 1/479، کراچی] و في الدر المختار: والخروج إليها أي الجبابة لصلوة العيد سنة وإن وسعهم

المسجد الجامع هو الصحيح۔ [الدر المختار مع الشامی: 3/49 ریاض]

نیز عید گاہ آبادی سے باہر ہونا سنت مؤکدہ ہے اور بغیر عذر آبادی سے باہر عید گاہ میں نماز عید نہ پڑھ کر آبادی کے اندر مسجد یا میدان میں پڑھنا خلاف سنت ہے، جس پر ترک سنت مؤکدہ کا گناہ ہوگا۔ [دیکھیے فتاویٰ محمودیہ: 8/415 جدید ڈائجیل، احسن الفتاویٰ: 4/129] اور ممبئی جیسے گھنی آبادی والے بڑے شہروں میں عید کی نماز مسجدوں میں ادا کی جاتی ہے اس کا سبب یہ ہے کہ یہاں عید گاہ ہی نہیں، ایسے میں اگر کھلے میدان میں نماز عید ادا کی جائے تو بھی یہ عید گاہ کے حکم میں نہیں، اس لیے کہ آبادی سے باہر عید گاہ یا میدان اور صحرا میں نماز عید ادا کرنے کا اصل مقصد شوکت اسلام کا مظاہرہ ہے اور عید گاہ آبادی کے اندر آجانے سے یہ مقصد فوت ہو جاتا ہے، لہذا وہاں نماز پڑھنا اور شہر کی مسجدوں میں نماز پڑھنا ایک ہی جیسا ہے۔ محمود الفتاویٰ میں ہے: آبادی کے مکانات سے باہر میدان میں عید کی نماز پڑھنا مسنون ہے، اس لیے اگر کھلی جگہ ہی میں پڑھنا ہے تو آبادی سے باہر کوئی کھلی جگہ اس کام کے لیے پسند کر لی جائے، تاکہ یہ سنت ادا ہو، باقی آبادی کے اندر رہ کر مسجد یا مسجد سے باہر میدان میں یکساں ہے۔ [محمود الفتاویٰ موب: 3/216]

عیدین کی نماز کا حکم

عیدین کی نماز حنفیہ کے یہاں صحیح اور مفتی بہ قول کے مطابق واجب ہے اور حنفیہ کے یہاں واجب سے مراد فرض و سنت کا درمیانی درجہ ہے۔ شافعیہ و مالکیہ سنت مؤکدہ اور حنابلہ فرض کفایہ ہونے کے قائل ہیں۔ صلاة العیدین واجبة علی القول الصحیح المفتی بہ عند الحنفیة - والمراد من الواجب عند الحنفیة: أنه منزلة بین الفرض

والسنة۔۔ أما الشافعية والمالكية: فقد ذهبوا إلى القول بأنها سنة مؤكدة۔۔ وذهب

الحنابلة إلى القول بأنها فرض كفاية. [الموسومة الفقهية الكويتية: 27/240]

نماز عیدین صحیح ہونے کی شرطیں

جو چیزیں نماز جمعہ کے صحیح ہونے کے لیے شرط ہیں، وہی نماز عیدین کے صحیح ہونے کے لیے بھی شرط ہیں، البتہ خطبہ اس سے مستثنیٰ ہے؛ یعنی خطبہ جمعہ کے صحیح ہونے کے لیے شرط ہے، لیکن نماز عیدین کی صحت کے لیے خطبہ شرط نہیں، سنت ہے۔ شروط الصّحة: کلّ ما يعتبر شرطاً في صحّة صلاة الجمعة، فهو شرط في صحّة صلاة العیدین أيضاً، ما عدا الخطبة فهي هنا ليست شرطاً في صحّة العیدین وإنما هي سنة. [الموسومة الفقهية الكويتية: 27/242]

لاک ڈاؤن میں نماز عید

اس لیے لاک ڈاؤن کی صورت میں جس طرح جمعہ کی نماز ادا کی جا رہی ہے، اسی طرح نماز عید بھی ادا کر لی جائے۔ شہروں میں۔ جہاں عید و جمعہ واجب ہے۔ وہاں چار پانچ لوگ مسجد میں باجماعت نماز ادا کر لیں اور دیگر حضرات اپنے مکانات وغیرہ پر ہی نمازوں کا اہتمام کریں۔ اگر چار بالغ مرد ہوں تو وہ جمعہ و عید کی نماز باجماعت ادا کر سکتے ہیں، اگر اس سے کم ہوں تو جمعہ کے دن ظہر اور عید کے دن چاشت کی چار رکعتیں پڑھ لیں۔ (تجب صلاتہما) فی الاصح (علی من تجب علیہ الجمعة بشرائطها) المتقدمة (سوی الخطبة) فانها سنة بعدها۔ [در مختار مع شامی: 3/45، ریاض] والجماعة وهم ثلاثة رجال غیر الامام۔۔۔ ولا تصح بامرأة أو صبى، مع رجلین۔ [سبیل الفلاح شرح نور الایضاح: 163]

نمازِ عیدین کا وقت

نمازِ عید کا اشراق سے لے کر زوال تک رہتا ہے، لیکن عید الفطر میں تھوڑی تاخیر اور عید الاضحیٰ میں تھوڑی جلدی پسندیدہ ہے۔ ووقت الصلاة من الارتفاع إلى الزوال۔ (درمختار) یندب تعجیل الاضحی لتعجیل الاضحی و تاخیر الفطر لیؤدی الفطرة کما فی البحر۔ [شامی: 3/53 ریاض] 'فتاویٰ رحیمیہ' میں ہے کہ عیدین کی نماز کا وقت طلوع آفتاب کے تقریباً پندرہ منٹ کے بعد شروع ہو جاتا ہے، لیکن جماعت کا وقت ایسا مقرر کرنا چاہیے کہ لوگ عید کی تیاریاں کر کے سہولت سے عید گاہ میں حاضر ہو سکیں۔ [فتاویٰ رحیمیہ: 5/55 قدیم]

نمازِ عیدین میں اذان و اقامت

حضرت ابن عباس رضی اللہ عنہما سے روایت ہے، رسول اللہ ﷺ نے عید کی نماز بغیر اذان و اقامت کے پڑھی اور پھر اسی طرح ابو بکر و عمر نے بھی پڑھی (یعنی اپنے دورِ خلافت میں)۔ عَنْ ابْنِ عَبَّاسٍ، أَنَّ رَسُولَ اللَّهِ ﷺ صَلَّى الْعِيدَ بِلَا أَذَانٍ وَلَا إِقَامَةٍ. وَأَبَا بَكْرٍ، وَعُمَرَ، أَوْ عُثْمَانَ، شَكَ يَحْيَى. [ابوداؤد: 1147] اس لیے نمازِ عیدین کے لیے اذان و اقامت نہیں کہی جائے گی، رسول اللہ ﷺ کے زمانے سے آج تک اسی پر توارث چلا آ رہا ہے۔ و لیس فی العیدین أذان ولا إقامة، هكذا جرى التوارث من لدن رسول الله عليه الصلاة والسلام إلى يومنا هذا. [المحيط البرهاني: 2/485]

نمازِ عیدین کا طریقہ

امام اور مقتدی دونوں پہلے نماز کی نیت کریں۔ نیت کے بعد امام بلند آواز سے اللہ

اکبر کہہ کر ہاتھ کانوں کی لوتک اٹھائے اور پھر ناف کے نیچے باندھ لے اور مقتدی آہستہ سے اللہ اکبر کہہ کر ایسا ہی کریں۔ پھر (امام اور مقتدی) سب ثنا پڑھیں۔ ثنا کے بعد امام بلند آواز سے تکبیر کہہ کر اپنے دونوں ہاتھوں کو کانوں کی لوتک لے جائے اور چھوڑ دے۔ مقتدی بھی آہستہ آواز سے تکبیر کہہ کر ایسا ہی کریں۔ پھر ایک اور مرتبہ امام اور مقتدی ایسا ہی کریں۔ پھر ایک مرتبہ امام اور مقتدی تکبیر کہہ کر ہاتھ کانوں تک اٹھائیں اور اس بار ہاتھ چھوڑنے نہیں بلکہ باندھ لیں۔ اب امام آہستہ سے تعوذ (عوذ باللہ)؛ تسمیہ (بسم اللہ) اور اس کے بعد بلند آواز سے قرأت کرے اور مقتدی خاموش کھڑے رہیں۔ پھر امام کے ساتھ رکوع، سجدہ وغیرہ کر کے حسب دستور پہلی رکعت پوری کریں۔ دوسری رکعت میں کھڑے ہو کر پہلے امام قرأت کرے پھر رکوع میں جانے سے پہلے تین مرتبہ تکبیر کہے اور ہر مرتبہ ہاتھ کانوں تک اٹھا کر چھوڑ دے۔ مقتدی بھی ایسا ہی کریں۔ پھر چوتھی مرتبہ امام تکبیر کہہ کر رکوع میں چلا جائے اور مقتدی بھی ایسا ہی کریں، اور آگے حسب دستور نماز مکمل کریں۔ فیکبر تکبیرة الإحرام ثم یضع یدیه تحت سرتہ ویشنی علی مامر ثم ثلاث تکبیرات یفصل بین کل تکبیرتین بسکنة قدر ثلاث تسبیحات لثلاث یؤدی الاتصال الی اشتباه علی البعید ویرفع یدیه عند کل تکبیرة منهن ویرسلهما فی أثنائهن ثم یضعهما بعد الثالثة ویتعوذ ویقرأ الفاتحة وسورة کما فی الجمعة، ثم یکبر ویرکع، فإذا قام الی الرکعة الثانية یتدئ بالقراءة ثم یکبر بعد ثلاث تکبیرات علی هیئة تکبیرة فی الأولى، ثم یکبر ویرکع فالزوائد فی کل رکعة ثلاث، والقراءة فی الأولى بعد التکبیر، وفي الثانية قبله، بكذا کیفیتة صلاة العید عند علمائنا وهو قول ابن مسعود وأكثر الصحابة۔ [حلبی

کبیر: 567-566، التا تاریخیت: 2/604 زکریا]

نماز عیدین میں سجدہ سہو

نماز عیدین میں مجمع زیادہ ہونے کے سبب سجدہ سہو واجب ہو جانے پر بھی فتنے سے بچنے کے لیے سجدہ سہو نہ کرنے کا حکم کتب فقہیہ میں لکھا ہوا ہے، لیکن لاک ڈاؤن میں جب کہ مجمع کثیر نہ ہو اور سجدہ سہو کرنے میں کسی فتنے کا بھی اندیشہ نہ ہو اور سجدہ سہو واجب ہو جائے، تو سجدہ سہو کرنا ہوگا، کیوں کہ یہاں رخصت کی علت نہیں باقی نہیں ہے۔ ولا یأتی الإمام بسجود السهو فی الجمعة والعیدین دفعا للفتنة بکثرة الجماعة۔ (مراتی الفلاح) دفعا للفتنة، أي افتتان الناس وکثرة الهرج۔ (بکثرة الجماعة) الباء للسببیه وهي متعلقة بقوله للفتنة، وأخذ العلامة الوانی من هذه السببیه أن عدم السجود مقید بما إذا حضر جمع کثیر، أما اذلم یحضر وافظاظهر السجود لعدم الداعي إلى الترك وهو التشویش۔ (طحطاوی علی المرآتی: 253، وکذا فی الشامی: 1/556) [مستفاد از محمود الفتاویٰ مبوب: 3/240]

نماز عیدین کے بعد دعا

جس طرح دیگر نمازوں کے بعد دعا کی جاتی ہے، اسی طرح عید کی نماز کے بعد بھی کی جا سکتی ہے، لیکن اس کا وقت نماز کے بعد ہے، نہ کہ خطبے کے بعد۔ فتاویٰ دارالعلوم دیوبند میں ہے: عیدین کی نماز کے بعد مثل دیگر نمازوں کے دعا مانگنا مستحب ہے، خطبے کے بعد دعا مانگنے کا استحباب کسی روایت سے ثابت نہیں ہے۔ اور عیدین کی نماز کے بعد دعا کرنے کا استحباب ان ہی حدیثوں و روایات سے معلوم ہوتا ہے جن میں عموماً نمازوں کے بعد دعا مانگنا وارد ہوا

ہے اور دعا بعد الصلوٰۃ مقبول ہوتی ہے۔ حصن حصین میں وہ احادیث مذکور ہیں اور ہمارے حضرات اکابر کا یہ ہی معمول رہا ہے۔ بندے کے نزدیک جو عیدین کی نماز کے بعد دعا مانگنے کو بدعت یا غیر ثابت فرماتے ہیں، وہ صحیح نہیں ہے، کیوں کہ عموماً نمازوں کے بعد دعا کا استحباب ثابت ہے، پھر عیدین کی نمازوں کا استثنا کرنے کی کوئی وجہ نہیں ہے اور وہ احادیث معروف و مشہور مشکوٰۃ شریف و حصن حصین میں مذکور ہیں، ان کی نقل کی ضرورت نہیں ہے۔

[فتاویٰ دارالعلوم دیوبند: 5/163 کراچی]

عیدین میں خطبہ دینا

حضرت ابن عباس رضی اللہ عنہما نے فرمایا کہ میں عید کی نماز میں رسول اللہ ﷺ، ابو بکر، عمر اور عثمان رضی اللہ عنہم کے ساتھ شریک ہوا ہوں، یہ تمام لوگ خطبے سے پہلے نماز پڑھتے تھے۔ عَنْ ابْنِ عَبَّاسٍ، قَالَ: شَهِدْتُ الْعِيدَ مَعَ رَسُولِ اللَّهِ ﷺ، وَأَبِي بَكْرٍ، وَعُمَرَ، وَعُثْمَانَ رَضِيَ اللَّهُ عَنْهُمْ فَكُلُّهُمْ كَانُوا يُصَلُّونَ قَبْلَ الْخُطْبَةِ. [بخاری: 962] اس لیے عیدین کا خطبہ پڑھنا مسنون ہے، جو کہ عید کی نماز کے بعد پڑھا جائے گا۔ ویخطب بعدھا خطبتین و هما سنة، فلو خطب قبلها صح و أساء۔ [در مختار مع الشامی: 3/57 ریاض] عیدین کے خطبوں میں یہ بھی مستحب ہے کہ پہلے خطبے کی ابتدا میں نومرتبہ تکبیر جہر کے ساتھ لگاتار پڑھے اور دوسرے خطبے میں سات مرتبہ۔ ویستحب ان یستفتح الاولی بتسع تکبیرات تتری، ای متابعات، و الثانية بسبع، هو السنة۔ [در مختار مع شامی: 3/58 ریاض]

عیدین کا خطبہ سننا

موجود مصلیان غور سے خطبہ سنیں، کیوں کہ جب خطبہ پڑھا جائے اور کوئی شخص وہاں موجود ہو تو اس پر خطبہ سننا واجب ہو جاتا ہے، اس وقت کلام وغیرہ کرنا ناجائز اور شور مچانا سخت گناہ ہے۔ [مستفاد از امداد المفتیین: 346، زکریا] و يجب السکوت و الاستماع فی خطبة العیدین۔ [البحر الرائق: 2/283]

عید الفطر کا مختصر ترین خطبہ

پہلا خطبہ: **اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ.** وَ لِلَّهِ الْحَمْدُ، وَ لِلَّهِ الْحَمْدُ. وَ كَفَى وَ سَلَامٌ عَلَى عِبَادِهِ الَّذِينَ اصْطَفَى، أَمَّا بَعْدُ! أَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ. قَدْ أَفْلَحَ مَنْ تَزَكَّى وَ ذَكَرَ اسْمَ رَبِّهِ فَصَلَّى. وَ عَنِ النَّبِيِّ ﷺ قَالَ يَقُولُ اللَّهُ عَزَّ وَ جَلَّ: لِلصَّائِمِ فَرْحَتَانِ، فَرْحَةٌ حِينَ يُفْطِرُ، وَ فَرْحَةٌ حِينَ يَلْقَى رَبَّهُ. بَارَكَ اللَّهُ لَنَا وَ لَكُمْ فِي الْقُرْآنِ الْعَظِيمِ وَ نَفَعْنَا وَإِنَّا كُمْ بِالآيَاتِ وَ الذِّكْرِ الْحَكِيمِ. أَسْتَغْفِرُ اللَّهَ لِي وَ لَكُمْ وَ لِسَائِرِ الْمُسْلِمِينَ.

دوسرا خطبہ: **اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ، اللَّهُ أَكْبَرُ.** وَ لِلَّهِ الْحَمْدُ، وَ لِلَّهِ الْحَمْدُ. وَ كَفَى وَ سَلَامٌ عَلَى عِبَادِهِ الَّذِينَ اصْطَفَى. أَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ

الرَّحْمَنِ الرَّحِيمِ. إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا. اللَّهُمَّ صَلِّ عَلَى مُحَمَّدٍ وَصَلِّ عَلَى الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ. إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ. فَأذْكُرُوا اللَّهَ يَذْكُرْكُمْ، وَاذْعُوهُ يُسْتَجِبْ لَكُمْ وَلَذِكْرُ اللَّهِ تَعَالَى أَعْلَىٰ وَأَكْبَرُ.

معذور شخص کے لیے چاشت کی نماز

جو شخص نماز عید باجماعت ادا کرنے سے معذور ہو، وہ تہادویا چار رکعتیں چاشت کی نیت سے پڑھ سکتا ہے۔ افضل یہ ہے کہ چار رکعتیں پڑھے۔ لیکن اس میں نماز عید کی طرح زائد تکبیریں نہیں کہی جائیں گی، نیز یہ نماز واجب اور ضروری نہیں ہے۔ فإن عجزاً رباعاً كالضحى - قلت: وهي صلاة الضحى كما في الحلية عن الخانية، فقولہ كالضحى معناه أنه لا يكبر فيها للزوائد مثل العيد۔ [شامی: 3/59 ریاض] والأفضل أن يصلى أربع ركعات؛ لأنه روى عن ابن مسعود رضي الله عنه أنه قال: من فاتته صلاة العيد صلى أربع ركعات۔ [الحيط البرهاني: 2/499] قال أبو حنيفة رضي الله عنه: إن شاء صلى، وإن شاء لم يصل، فإن شاء صلى أربعاً وإن شاء ركعتين۔ [إعلاء السنن: 8/119، إدارة القرآن، كراچی]



گروناوائرس اور لاک ڈاؤن سے پیدا ہونے والے مسائل کا حل پیش کرنے والی کتابیں

کرفیو یا لاک ڈاؤن میں
ذخیرہ اندوزی کرنا یا مہنگا بیچنا

کتب

مولانا یحیٰ اعجاز قادری
ڈائریکٹر اعلیٰ اسلامیات فاؤنڈیشن انڈیا

ناشر

الفلاح اسلامک فاؤنڈیشن انڈیا

تصحیح و اضافہ شدہ
دوسرا ایڈیشن

لاک ڈاؤن میں زکوٰۃ
صدقہ اور بینک انٹرسٹ سے امداد

کتب

مولانا یحیٰ اعجاز قادری
ڈائریکٹر اعلیٰ اسلامیات فاؤنڈیشن انڈیا

ناشر

الفلاح اسلامک فاؤنڈیشن انڈیا

لاک ڈاؤن
اور
رمضان المبارک

بہم

کتب

مولانا یحیٰ اعجاز قادری
ڈائریکٹر اعلیٰ اسلامیات فاؤنڈیشن انڈیا

ناشر

مکتبہ محمودیہ
محمد حنیف، ڈاؤن ٹاؤن، جگت

- 1 انتخاب رمضان
- 2 سب مہ رمضان
- 3 تراویح یا قیام رمضان
- 4 احتفال کی سنت
- 5 شب قدر اور آخری عشرہ
- 6 گل بیچنے کی سنت
- 7 استغفری کی سنت
- 8 جنت طلب کرنا
- 9 درت سے وسوسا مٹانا
- 10 عروسے قرآن مجید
- 11 دعاؤں کا انجم
- 12 صلوات اور جو دو کرم
- 13 بائرامت نماز کا احکام
- 14 نفل نمازوں کا انجم

گروناوائرس
سے فوت ہونے والے کا
غسل، کفن، نماز جنازہ اور تدفین

کتب

مولانا یحیٰ اعجاز قادری
ڈائریکٹر اعلیٰ اسلامیات فاؤنڈیشن انڈیا

ناشر

الفلاح اسلامک فاؤنڈیشن انڈیا

جمعے کے مختصر ترین خطبے
(لاک ڈاؤن میں نام جموں اور رمضان المبارک کے لیے)

کتب

مولانا یحیٰ اعجاز قادری
ڈائریکٹر اعلیٰ اسلامیات فاؤنڈیشن انڈیا

شرعی و اہمیت

پہلے روز کی خطبہ کے بعد جمعہ کے روز بھی خطبہ پڑھنا ضروری ہے۔ اس خطبہ میں نماز، روزہ، حج، عمرہ اور دیگر اسلامی احکامات کی روشنی میں مسلمانوں کو توجہ دینی چاہیے۔

فلاح اسلامک فاؤنڈیشن انڈیا

گروناوائرس کے زمانے میں
عمومی جماعت کا حکم

فستیوی

حضرت مولانا مفتی عزیز الرحمن فرخ پوری مدظلہ
مفتی اعظم مہاراشٹر

تحقیق و تصنیف
مولانا ندیم اعجاز قادری

ڈیپریکٹر الفلاح اسلامک فاؤنڈیشن انڈیا

الفلاح اسلامک فاؤنڈیشن انڈیا